

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

چنے کے کاشتکاروں کو سپرنکلر آبپاشی کی تنصیب کے لئے 75 فیصد مالی امداد کی فراہمی، ملک محمد اکرم

لاہور 08 جنوری 2018 () ڈائریکٹر جنرل زراعت (اصلاح آبپاشی) پنجاب ملک محمد اکرم نے کہا ہے کہ حکومت پنجاب نے تھل کے علاقے میں سپرنکلر نظام آبپاشی کے ذریعے چنے کی کاشت کی فروغ کا منصوبہ شروع کیا ہے جس کے تحت تقریباً 1700 ایکڑ رقبہ پر آزمائشی بنیادوں پر چنے کی کامیاب کاشت کے لئے سپرنکلر نظام آبپاشی کی تنصیب کی جا رہی ہے۔ صوبہ پنجاب کے اضلاع بھکر، لیہ، خوشاب، مظفر گڑھ، جھنگ اور میانوالی میں بڑے پیمانے پر چنا کاشت کیا جاتا ہے جس کا مکمل انحصار بارشی پانی پر ہے۔ مگر گزشتہ چند سالوں سے موسمیاتی تبدیلیوں کے زیر اثر بروقت بارش نہ ہونے کی وجہ سے چنے کی پیداوار متاثر ہو رہی ہے۔ اس منصوبے کا بنیادی مقصد تھل کے علاقے میں چنے کی کاشت کو فروغ دینے اور چھوٹے کاشتکاروں کو موسمیاتی تبدیلیوں سے نبرد آزما ہونے کے قابل بنانا ہے۔ اس مقصد کے حصول کے لئے چنے کے کاشتکاروں کو سپرنکلر نظام آبپاشی کی تنصیب کے لئے 75 فیصد مالی امداد کے ساتھ تکنیکی تربیت بھی فراہم کی جا رہی ہے تاکہ چنے کی پیداوار میں خاطر خواہ اضافہ کیا جاسکے۔

